

HƏRBİ AND




Azərbaycan
Respublikasına
xidmətimlə
fəxr edirik!

Nº 10 (2017) 13 mart 2026-ci il,

Həftəlik ictimai-siyasi qəzet

Qiyməti: 50 qəpik

Vətənə sədaqətin ən parlaq nümunəsi ŞƏHİD İNTİQAM ABDULLAYEVİN XATİRƏSİ YAD EDİLDİ



Tədbirdə Ordubad Rayon İcra Hakimiyyətinin, hüquq-mühafizə orqanlarının, rayonun idarə, müəssisə və təşkilatlarının əməkdaşları, şəhid ailələri, müharibə iştirakçıları, hərbiçilər və kənd ictimaiyyətinin nümayəndələri iştirak ediblər. İştirakçılar əvvəlcə şəhid İntiqam Abdullayevin məzarını ziyarət edərək üzərinə tə çiçəklər düzüb, ruhuna dualar oxuyublar.

Çıxış edənlər şəhidin həyatı və şərəfli döyüş yolu haqqında danışaraq bildiriblər ki, torpaqlarımızın azadlığı və Vətənimizin suverenliyi uğrunda canlarından keçən qəhrəman oğullarımızın xatirəsi xalqımız tərəfindən daim ehtiramla yad olunur. Vurğulənib ki, şəhid ailələri və müharibə iştirakçıları dövlətimizin başçısı tərəfindən xüsusi diqqət və qayğı ilə əhatə olunub.

Qeyd olunub ki, şəhidlərimizin gös-

terdiyi igidlik və qəhrəmanlıq gələcək nəsillər üçün əsl vətənpərvərlik nümunəsidir. Onların şərəfli döyüş yolu gənclərin Vətənə sevgi və sədaqət ruhunda tərbiyə olunmasında mühüm rol oynayır.

Tədbirin sonunda orta məktəb şagirdləri tərəfindən şəhidlərin xatirəsinə həsr olunmuş vətənpərvərlik mövzusunda şeirlər səsləndirilib.

Qeyd edək ki, İntiqam Abdullayev 12 avqust 1998-ci ildə Naxçıvan Muxtar Respublikasının Ordubad rayonunun Düyün kəndində anadan olub. Orta təhsilini şəhid Surxay Rzayev adına Düyün kənd tam orta məktəbində alıb. 2013-cü ildə Heydər Əliyev adına Hərbi Liseyə daxil olaraq gələcək həyat yolunu Vətənə xidmətə həsr edib.

2016-cı ildə liseyi imdan - voleybol üzrə fərqlənmə ilə bitirən İntiqam Abdullayev Heydər Əliyev adına Azər-

Vətən müharibəsində ölkəmizin ərazi bütövlüyü uğrunda qəhrəmancasına döyüşərək şəhidlik zirvəsinə ucalan Abdullayev İntiqam Allahverdi oğlunun xatirəsi Ordubad rayonunun Düyün kəndində keçirilən anım tədbirində ehtiramla yad olunub.

baycan Ali Hərbi Məktəbinə qəbul olunub. Təhsil aldığı illərdə həm hərbi hazırlığı, həm də idman sahəsində qazandığı uğurlarla seçilib. Voleybol üzrə müxtəlif yarışlarda iştirak edərək dəfələrlə fərqlənmiş, fərdi və komanda şəklində medallar, fəxri fərmanlar qazanıb. Türkiyə və Gürcüstanda keçirilən voleybol yarışlarında komandası ilə ard-arda iki dəfə qalib olub və sonradan həmin komandanın kapitanı kimi çıxış edib.

İdman sahəsində olduğu kimi, hərbi sahədə də nümunəvi xidmət göstərən İntiqam Abdullayev 2020-ci ildə Heydər Əliyev adına Azərbaycan Ali Hərbi Məktəbini "motoatıcı" ixtisası üzrə bitirib və leytenant hərbi rütbəsi alıb. O, xidmətə başladığı qısa müddət ərzində bacarığı, intizamı və liderlik keyfiyyətləri ilə seçilərək Qazax rayonunda yerləşən "N" sayılı hərbi hissədə təqim komandiri vəzifəsinə təyin edilib.

Xidmətinin cəmi ikinci ayında "N" sayılı hərbi hissədə "Ən yaxşı təqim komandiri" adına layiq görülən leytenant İntiqam Abdullayev briqada komandiri tərəfindən fəxri fərman və qiymətli hədiyyə ilə mükafatlandırılıb.

Azərbaycan Ordusunun leytenantı olan İntiqam Abdullayev 2020-ci il

sentyabrın 27-də başlanan Vətən müharibəsinin ilk günlərindən döyüşlərə qatılıb. O, Murovdağ istiqamətində gedən ağır döyüşlərdə böyük şücaət göstərərək Vətən torpaqlarının müdafiəsi uğrunda mərdliklə vuruşub və 2 oktyabr 2020-ci ildə Murovdağ uğrunda gedən döyüşlərdə qəhrəmancasına şəhid olub.

Şəhidin cənəzəsi bir müddət düşmənin tərəfindən qaldığından o, uzun müddət itkin düşmüş hesab olunub. Şəhadətindən 165 gün sonra onun şəhidlik xəbəri ailəsinə çatdırılıb. Qəhrəman zabit Ordubad rayonunun Düyün kəndində dəfn olunub.

Azərbaycan Respublikasının Prezidenti İlham Əliyevin müvafiq sərəncamlarına əsasən İntiqam Abdullayev ölümündən sonra "Vətən uğrunda", "Kəlbəcinin azad olunmasına görə" medalları və III dərəcəli "Rəşadət" ordeni ilə təltif edilib.

Şəhid İntiqam Abdullayev kimi qəhrəman oğullarımızın xatirəsi xalqımızın yaddaşında daim yaşayacaq, onların göstərdiyi şücaət işə Vətənə sədaqətin ən parlaq nümunəsi kimi gələcək nəsillərə örnək olacaq.

Bextiyar ƏLİYEV
Azərbaycan Jurnalistlər
Birliyinin üzvü